

बाल सुधार गृह की दीवार तोड़कर 16 अपचारियों ने की भागने की कोशिश

गत 22 मार्च को देर रात बाथरूम की दीवार तोड़ रहे थे बाल अपचारी, लेकिन सुरक्षाकर्मियों की चैकिंग व मुस्तैदी के कारण भागने में कामयाब नहीं हो सके

जयपुर। ट्रांसपोर्ट नगर इलाके स्थित बाल सुधार गृह से एक बार फिर 16 नाबालिगों ने भागने की कोशिश की। जानकारी में सामने आया है कि बालअपचारियों ने भागने के लिए बाथरूम की दीवार को तोड़ी, लेकिन ड्यूटी पर तैनात सुरक्षा कर्मियों के सचेत होने के चलते भागने में कामयाब नहीं हो सके। वहीं तलाशी में बाल अपचारियों के पास से लोहे के पाइप व पतियां हैं। इस संबंध में थाने में बाल सुधार गृह से भागने की कोशिश करने वाले 16 बाल अपचारियों के खिलाफ मामला दर्ज करवाया है। पुलिस ने मामला दर्ज कर जांच में जुटी है। पुलिस ने बताया कि सेटी कॉलोनी में स्थित बाल सुधार गृह के केयर टेकर कन्हैयालाल ने मामला दर्ज करवाया है कि 22 मार्च को नाइट ड्यूटी पर तैनात था। रात करीब ग्यारह बजे सुरक्षा

■ **तलाशी के दौरान बाल अपचारियों के पास से लोहे के पाइप और पतियां भी बरामद हुईं, जिन्हें पुलिस ने जब्त कर लिया है**

कर्मियों ने विशेष गृह के प्रथम तल को चेक किया। बाल अपचारी बाथरूम के पास दीवार तोड़ते हुए दिखाई दिए। पुलिस और सुरक्षा गार्ड को देखकर बाल अपचारी अंदर बेरिंक की तरफ भाग गए। उनके हाथ में लोहे की पतियां और पाइप थे। चेक करने पर बाथरूम की दीवार में लगी तीन टाइल्स टूटी थी। उसी जगह से दीवार भी टूटी हुई मिली। वहीं बाल अपचारियों के भागने की कोशिश करने को लेकर अधिकारियों

को सूचित किया गया। पुलिस ने बताया कि विशेष गृह में रह रहे सभी किशोर सजायात्ता बाल और बालिग हैं। तलाश में मिली लोहे की पतियों और पाइप को जब्त कर लिया गया है। सरकारी सम्पत्ति को नुकसान पहुंचाने का मामला दर्ज जांच की जा रही है।

दो बाल अपचारियों के पास से गांजा बरामद

वहीं दूसरी ओर ट्रांसपोर्ट नगर स्थित बाल सुधार गृह में गांजा मिलने का मामला सामने आया है। पुलिस के सर्च ऑपरेशन में दो बाल अपचारियों की तलाशी में मिले 149 ग्राम गांजे को जब्त किया गया है। थाने में दोनों बाल अपचारियों के खिलाफ मामला दर्ज करवाया

गया है। पुलिस प्रथम दृष्टया जांच में सामने आया है कि बाल सुधार गृह के अंदर सजायात्ता बाल अपचारी नशे की चीजें मंगवाकर खा पी रहे हैं। फिलहाल मामले की जांच की जा रही है। पुलिस ने बताया कि ट्रांसपोर्ट नगर थानाधिकारी राजेश बाफना ने दो बाल अपचारियों के खिलाफ मामला दर्ज करवाया है कि सेटी कॉलोनी स्थित बाल सुधार गृह में पुलिस ने सर्च ऑपरेशन किया। तलाशी में विशेष गृह में सजायात्ता दो बाल अपचारियों के पास से मिले 149 ग्राम गांजे को जब्त किया। बाल सुधार गृह में गांजे के साथ पकड़े गए दोनों बाल अपचारियों के खिलाफ मामला दर्ज किया गया है और अब पुलिस दोनों बाल अपचारियों से पूछताछ कर गांजे के बाल सुधार गृह में लाने के बारे में पता लगा रही है।

होटल 66 रेजीडेंसी सिविल लाइंस की रसोई में मिला अवधिपार सामान

होली पर स्वास्थ्य विभाग की टीम ने किया औचक निरीक्षण

जयपुर (कासं)। राजधानी जयपुर के पॉश इलाके सिविल लाइंस स्थित होटल 66 रेजीडेंसी में चिकित्सा एवं स्वास्थ्य विभाग की टीम ने छापेमार कार्रवाई की। होली पर जब स्वास्थ्य विभाग की टीम होटल में चैकिंग के लिए पहुंची तो अवधिपार सामान रसोई घर और स्टोर रूम में रखा हुआ मिला, जो कि भोजन तैयार करने के लिए काम में लिया जा रहा था। टीम ने इस सामान को जप्त कर नष्ट करवाया।



अतिरिक्त आयुक्त खाद्य सुरक्षा पंकज ओझा के निर्देशानुसार यह कार्यवाही की गई। निरीक्षण में पाया गया कि इस होटल के रसोई घर में काम लिए जाने वाले पानी की जांच रिपोर्ट भी नहीं पाई गई। तीन सैंपल

दही, तेल और ग्रेवी के लिए गए हैं। यहां किचन में अवधिपार सामान भी पाया गया, जिस पर टीम ने फूड सेफ्टी

एक्ट के अनुसार कार्रवाई की गई। इस कार्रवाई को सीएमएचओ प्रथम की एफएसओ की टीम ने अंजाम दिया।

मूक बधिर बच्ची के अपहरण का प्रयास

जयपुर। झोटवाड़ा इलाके में धुलंडी के त्योंहार पर दिन-दहाड़े ई-रिक्षा सवार चार बदमाशों ने नाबालिग मूक बधिर लड़की का अपहरण करने की कोशिश की। नाबालिग लड़की ने संघर्ष कर हाथ छुड़ाया और ई-रिक्षा से नीचे कूद गई। बदमाशों ने उसके बाल पकड़ लिए और करीब 200 मीटर तक घसीटकर ले गए। इससे नाबालिग घायल हो गई।

पुलिस के अनुसार बुजमंडल कॉलोनी में सुबह करीब 11 बजे ईरिक्षा में सवार होकर चार बदमाश आए और गली में खेल रही बच्ची को ई-रिक्षा से खींचने लगे। बालिका को घसीटते देखा तो कॉलोनी के लोग और परिजन दौड़कर आए। लोगों के पीछा करने पर बदमाश नाबालिग को लहलुहाल हालत में सड़क पर फेंक कर भागने लगे, लेकिन लोगों ने ई-रिक्षा को पकड़ लिया। ई-रिक्षा सवार 3 बदमाश मौके से भाग निकले, लेकिन ड्राइवर मनोज को लोगों को पकड़कर पुलिस के हवाले कर दिया। सड़क पर घसीटने के कारण नाबालिग के हाथ और पैर में चोटें आई हैं। परिजनों ने उसे घायल हालत में अस्पताल

पेयजल समस्याओं के लिए राज्य और जिला स्तर पर कंट्रोल रूम बनाएं : समित शर्मा

जयपुर। जन स्वास्थ्य अभियंत्रिकी विभाग के शासन सचिव डॉ. समित शर्मा ने कहा कि प्रदेश में प्रयोग ऋतु के दौरान उपभोक्ताओं की पेयजल की समस्या का तत्काल समाधान करने के लिए राज्य एवं जिला स्तर पर कंट्रोल रूम स्थापित किया जाए। इसके साथ ही प्रयोग ऋतु में स्वीकृत कार्यों को शीघ्र पूर्ण करने के लिए नियमित रूप से मॉनिटरिंग किया जाना सुनिश्चित करें। जल की गुणवत्ता का विशेष ध्यान रखा जाए एवं जल जनित बीमारियों के लिए चिकित्सा विभाग से समन्वय किया जाए। शासन सचिव मंगलवार को शासन सचिवालय में आयोजित विभागीय समीक्षा बैठक के दौरान उपस्थित अधिकारियों को संबोधित कर रहे थे। उन्होंने कहा कि जल जीवन मिशन कार्यक्रम के अंतर्गत 70 प्रतिशत से अधिक वाली ग्राम पंचायत में 100 प्रतिशत उपलब्धि प्राप्त करने के लिए विशेष प्रयास किए जाए। अगर इसमें किसी तरह की कठिनाई आती है तो इसका निराकरण किया जाए।

ब्राह्मणों का अपमान करने वाली कांग्रेस का बायकाँट करेंगे : मिश्रा

■ **पंडित सुरेश मिश्रा ने कहा कि “लोकसभा चुनाव में ब्राह्मण समाज की अनदेखी हुई है, प्रदेश में एक भी स्थान पर ब्राह्मण उम्मीदवार नहीं बनाना तय करता है कि 1 करोड़ ब्राह्मणों के वोट कांग्रेस को नहीं चाहिए”**

जयपुर (का.सं.)। सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने कहा कि, राजस्थान में आगामी लोकसभा चुनाव में ब्राह्मण समाज के वोटों की कांग्रेस पार्टी को जरूरत नहीं है। ये बहुत ही दुर्भाग्यपूर्ण है कि पूरे प्रदेश में कांग्रेस पार्टी ने एक भी ब्राह्मण उम्मीदवार नहीं उतारा है।

उन्होंने कहा कि आजादी के बाद से आज तक हर बार राजनीतिक पार्टियां ब्राह्मण समाज को कम से कम 2 से 3 सीट उम्मीदवार के रूप में देती थी। परन्तु इस बार कांग्रेस ने ब्राह्मण समाज का अपमान और अनादर किया है तथा पूरे प्रदेश में एक ब्राह्मण भी इस योग्य नहीं लगा कि उसे उम्मीदवार बनाया जा सके। इसके की जयपुर लोकसभा में एक ब्राह्मण उम्मीदवार बनाया गया, पता नहीं उसने ऐसा क्या पाप किया कि उसे अपमानित करके टिकट वापिस छीन लिया। पूरा ब्राह्मण समाज इस बात से आहत है कि कांग्रेस के नेता पाकिस्तान जाकर भारत विरोधी बयान

होली के हुड़दंग में 500 से ज्यादा लोग घायल

जयपुर (का.सं.)। राजधानी जयपुर के सवाई मानसिंह अस्पताल में होली के त्योंहार पर हुड़ंग व हादसों में घायल होकर करीब सवा पांच सौ लोग इलाज के लिए पहुंचे हैं। अस्पताल प्रशासन के अनुसार एसएमएस में 525 लोग होली के दौरान दो दिनों में विभिन्न हादसों में घायल होकर इलाज

■ **एस.एम.एस. अस्पताल में करीब 100 लोग भर्ती हुए**

के लिए पहुंचे। इनमें से करीब सौ लोगों को इलाज के लिए अस्पताल में भर्ती किया गया। इनमें 80 पुरुष, 14 महिलाएं और 6 अन्य लोग शामिल हैं। चार-पांच की हालत गंभीर है। अस्पताल के अधीक्षक डॉ. अचल शर्मा ने बताया कि होली पर संभावित हादसों को देखते हुए ट्रोमा सेंटर में न्यूरोलॉजिस्ट, जनरल सर्जन और ऑर्थोपेडिक के चिकित्सकों की राउंड द क्लॉक ड्यूटी लगाई गई था। वहीं इमरजेंसी में प्लास्टिक सर्जरी, नेत्र रोग और एलर्जी के विशेष चिकित्सक तैनात किए गए थे।

पुलिस के जवानों पर कार चढ़ाने का प्रयास

जयपुर। राजधानी जयपुर के महिला चिकित्सालय के सामने पुलिस के जवानों पर बदमाशों ने कार चढ़ाने का प्रयास किया। पुलिस जवानों ने कार को रोकने की कोशिश की,लेकिन कार सवार बदमाश पुलिस की नाकाबंदी को तोड़कर फरार हो गए। बताया जा रहा है कि बदमाश तेज रफ्तार में कई गाड़ियों को टक्कर मारते हुए सांगानेरी गेट से दिल्ली रोड की तरफ भाग गए। पुलिस कार नंबर के आधार पर बदमाशों की तलाश कर रही है। जानकारी के मुताबिक शनिवार देर रात को सांगानेरी गेट के पास महिला चिकित्सालय के सामने पुलिस की नाकाबंदी चल रही थी। नाकाबंदी पर वाहनों की चेकिंग की जा रही थी।

■ **सांगानेरी गेट स्थित महिला चिकित्सालय के बाहर की घटना**

इस दौरान एक ब्लैक नंबर प्लेट की कार नाकाबंदी पर आई। कार पर काले शीशे लगे थे। चेकिंग कर रहे पुलिस के जवानों ने कार चालक से शीशे नीचे करने को कहा,लेकिन कार चालक गाड़ी को आगे बढ़ाने लगा। पुलिसकर्मियों ने कार को रोकने का प्रयास किया तो कार चालक ने गाड़ी रफ्तार तेज कर दी। इसके बाद बदमाश बैरिंकेड्स तोड़कर अन्य वाहनों को टक्कर मारते हुए भाग निकले। इस दौरान बदमाशों ने पुलिस जवानों पर भी गाड़ी चढ़ाने का प्रयास किया। गाड़ी सांगानेरी गेट से दिल्ली रोड की तरफ जाती नजर आई। मौके पर मौजूद पुलिस अधिकारियों ने आगे अन्य थाना इलाकों में नाकाबंदी करवाई। पुलिस ने कार के नंबर के आधार पर रात भर शहर में जगह-जगह नाकाबंदी करवाई गई। लेकिन कार का कोई सुराग नहीं लग पाया। पुलिस कार के नंबर के आधार पर मलिक का पता लगाने में जुटी

सिटी पैलेस में पारंपरिक ‘होलिका दहन’



जयपुर के सिटी पैलेस में रविवार शाम को पारम्परिक ‘होलिका दहन’ का आयोजन शाही शान-शौकत के साथ किया गया। ‘होलिका दहन’ से पूर्व जयपुर के एचएच महाराजा सवाई पद्मानाभ सिंह ने ‘पूजन’ एवं ‘हवन’ अनुष्ठान सम्पन्न किया। इस अवसर पर प्रिंसेस गौरवी कुमारी भी उपस्थित रहीं और अनुष्ठान में शामिल हुईं। समारोह में कई अन्य व्यक्ति और अतिथि सम्मिलित हुए। जयपुर में परंपरा के अनुसार, होलिका दहन के बाद स्थानीय लोग होली की पवित्र अग्नि को संबंधित कॉलोनियों में ‘होलिका दहन’ के लिए ले गये। उत्सव के दौरान लोक कलाकारों द्वारा चंग की शानदार प्रस्तुति दी गई। सोमवार को सिटी पैलेस में धुलंडी उत्सव मनाया गया। जयपुर राजपरिवार के सदस्यों ने अपने मेहमानों के साथ रंगों का त्योंहार मनाया।

दौसा में युवा नेता के बागी तेवर बिगाड़ेंगे मुरारीलाल का खेल

■ **नरेश बोले, “मुरारीलाल सांसद बन जाएंगे, उनकी बेटी विधायक, हम क्या करेंगे फिर”**

■ **मुरारी लाल का पलटवार, “ऐसे टिकट नहीं मिलता, मैंने भी 15 साल इंतजार किया है, ऐसे करोगे तो जीवन में कुछ नहीं बनोगे”**

मीणा ने पलटवार करते हुए कहा कि ऐसे टिकट नहीं मिलता, मैंने भी 15 साल इंतजार किया है। मैं भी 1998 से टिकट मांग रहा था। इस पर नरेश समर्थकों ने नरेशबाजी की तो मुरारीलाल मीणा ने कहा कि गारंटी से ही सब बनेंगे, तो हम कहां जाएंगे। आप सुनील शर्मा की तरह टिकट सरेंडर करवाकर इसे बदलवाएं। नरेश मीणा पांच मिनट तक मुरारीलाल पर हमलवार रहे। बाद में मुरारीलाल

प्रवर्तन अधिकारी डेढ़ लाख रु. की रिश्वत लेते गिरफ्तार

कर्मचारी भविष्य निधि जयपुर में कार्यरत है आरोपी दीपक

जयपुर (कासं)। भ्रष्टाचार निरोधक ब्यूरो (एसीबी) मुख्यालय की जयपुर शहर द्वितीय टीम ने मंगलवार को कार्रवाई करते हुएकर्मचारी भविष्य निधि संगठन क्षेत्रीय कार्यालय निधि भवन विद्युत मार्ग ज्योति नगर जयपुरके प्रवर्तन अधिकारी दीपक बड़जात्या को परिव्रादी से 1 लाख 50 हजार रुपये की रिश्वत राशि लेते गिरफ्तार किया है।



आरोपी दीपक बड़जात्या

भ्रष्टाचार निरोधक ब्यूरो की जयपुर शहर द्वितीय टीम अतिरिक्त पुलिस अधीक्षक सुरेंद्र सिंह ने बताया कि परिव्रादी ने शिकायत दी कि उसकी फर्म की पांच साल की इन्स्पेक्शन रिपोर्ट तैयार करने की एवज में प्रति वर्ष 50 हजार रुपये के हिसाब से 2 लाख 50 हजार रुपये की रिश्वत राशि की मांग रहा

■ **परिवादी की फर्म की 5 साल की निरीक्षण रिपोर्ट तैयार करने के एवज में 2.5 लाख रु. मांगे थे आरोपी दीपक ने**

को 1 लाख 50 हजार रुपये (60 हजार रुपये भारतीय चलन मुद्रा एवं 90 हजार रुपये डमी नोट) रिश्वत राशि लेते गिरफ्तार किया है। उल्लेखनीय है कि कर्मचारी भविष्य निधि का प्रवर्तन अधिकारी के मानसरोवर जयपुर स्थित निवास पर तलाशी में 9 लाख रुपये से अधिक की नकद राशि मिली है। अभी कार्रवाई जारी है।

22 चिकित्सा संस्थान प्रभारियों को नोटिस

जयपुर (कासं)। चिकित्सा एवं स्वास्थ्य विभाग ने लगातार निरीक्षण के बावजूद राजकीय चिकित्सा संस्थानों में दवाओं की अनुपलब्धता होने पर प्रदेश के 22 चिकित्सा संस्थानों के प्रभारियों को कारण बताओ नोटिस जारी किया है।

सार-समाचार

होली पर कलाकारों ने बिखेरे सुरों के रंग



जयपुर (कासं)। मशहूर म्यूजिकल ग्रुप “हम और हमारा संगीत” के सौजन्य से जयपुर के एम.आई.रोड स्थित होटल ओम टावर में होली पर रंगारंग कार्यक्रम आयोजित किया गया, जिसमें बड़ी संख्या में गायक-गायिकाओं ने शिरकत की। म्यूजिकल ग्रुप के डायरेक्टर अरविन्द गोयल एवं मीनू ताहिन ने बताया कि संगीत के क्षेत्र की उपरती प्रतिभाओं को प्रोत्साहित करने के लिए हमारा ग्रुप सदैव तत्पर रहता है और आज इसी

कड़ी में होली के इस खुशनुमा माहौल में यह भव्य कार्यक्रम संपन्न हुआ। कार्यक्रम में आकाशवाणी जयपुर की मशहूर ग़ज़ल गायिका विनीता कोडवान्नी ने अपने एकल नगमों और अपनी सघी हुई गायकी से श्रोताओं को मंत्रमुग्ध कर दिया और अपने फन से महफ़िल में सभां बांध दिया एवं श्रोताओं की खूब तालियाँ बटोरी। कार्यक्रम का संचालन मोनिका ग़्रोवर एवं सुरेश ग़्रोवर ने किया। कलाकारों में अंजन चौधरी, डॉक्टर अशोक शर्मा, विकास चन्देलिया, विद्या शर्मा, श्वेता मिश्रा, जयश्रीसोनी, रजनीश उपाध्याय, दीपक अरोड़ा, ममता शर्मा, ज्योति अग्रवाल, प्रीति पुरोहित, बीना भार्गव, भावना शर्मा, अनामिका शर्मा, विजेता सिन्हा, प्रिया गुलबानी, मणि गाँधी, रुचि मोहता, मोहित मोहता, विक्टर मोटवानी, शेखर श्रीवास्तव, अनिल सोनी,पुखराज गाँधी, योगेश टांक,अनिल ताहिन,पीडी भार्गव मौजूद थे।

‘डॉंग बाइट्स के लिए निगम जिम्मेदार’

जयपुर (कासं)। ‘जयपुर फॉर एनिमल्स नेटवर्क’ ने कुतों द्वारा आमजन को काटने (डॉंग बाइट्स) के बढ़ते मामलों के लिए नगर निगम प्रशासन को जिम्मेदार ठहराया है। संस्था की सदस्य मरियम अब् हैदरी ने आरोप लगाया है कि पशु कल्याण के लिए अदालत ने जो आदेश दे रखे हैं, नगरीय निकाय उनकी पालना के बजाय लगातार ध्वजिया उड़ा रहे हैं। उन्होंने कहा कि जयसिंहपुरा खोर में नगर निगम के ए.बी.सी. सेंटर के बाहर सीवेंज में मृत कुतों के शव फेंके हुए मिले, तत्कालीन डॉ. चावला, जिन्हें ए.बी.सी. (एंटी बर्थ कंट्रोल) टैंडर दिया गया था, उन्होंने खुद स्वीकारा कि उनके पास मृत पशुओं को दफनाने की कोई जगह नहीं है। जबकि ए.बी.सी. के नियमों के अनुसार एक भस्मक (इंसीनरेटर) होना चाहिए। मरियम अब् हैदरी ने कहा कि नगरीय निकायों को चेतावनी है कि 7 दिन में राजस्थान उच्च न्यायालय के निर्देशानुसार काम करें, अन्यथा पशु कल्याण के इस मुद्दे को हम कानूनी रूप से उठाएंगे।

श्याम नगर में महिला से सामूहिक दुष्कर्म

जयपुर। श्याम नगर इलाके में काम के बहाने बुलाकर एक महिला से सामूहिक दुष्कर्म करने का मामला सामने आया है। पुलिस के अनुसार जमवारासमूह निवासी 30 वर्षीय महिला ने मामला दर्ज करवाया कि उसकी मुलाकात पानीपेच पर कैलाश यादव ने हुई। कैलाश यादव ने उसे होटल में साफ-सफाई के काम में रखने को कहा और इसके बदले उसे 15 हजार रुपए वेतन देना तय किया गया। 23 मार्च को वह कैलाश यादव के होटल पर चली गई। वहां पर कैलाश यादव और उसके साथी ने डरा धमका कर उसके साथ बारी-बारी से दुष्कर्म किया। इसके बाद आरोपियों ने उसे जान से मारने की धमकी देकर भगा दिया। इस पर पीड़िता पर पहुंची और परिजनों को आपबीती बताई। इस पर परिजन उसे लेकर थाने पहुंचे और मामला दर्ज करवाया।

करधनी में दो भाईयों पर चाकू से हमला

जयपुर (कासं)। करधनी थाना इलाके में स्कूटी सवार बदमाश दो बदमाशों ने एक व्यक्ति पर चाकू से बारूक धाया कर दिया। पुलिस के अनुसार बोधतावाला निवासी खेमचंद ने मामला दर्ज करवाया कि वह अपने भाई के साथ कहीं जा रहा था। बैनाड रोड पर स्कूटी सवार दो बदमाशों ने उन्हें रोक लिया और उन पर चाकू से हमला कर दिया। चाकू के हमले से उसके भाई के पेट, गले, हाथ , कान , सिर और गर्दन पर घाव हो गए। इसे अलावा उसके शरीर पर भी कई घाव आए हैं। घटना होली के दिन की है।

ब्राह्मण को टिकट न देने का विरोध

जयपुर (कासं)। राजस्थान ब्राह्मण महासभा ने लोकसभा चुनाव में कांग्रेस पार्टी एक भी ब्राह्मण उम्मीदवार को टिकट नहीं देने पर राहरी नाराजगी जलाई है। महासभा के अध्यक्ष मोहन प्रकाश शर्मा ने कहा कि राजस्थान की 25 लोकसभा सीटों में से एक भी सीट पर कांग्रेस ने ब्राह्मण उम्मीदवार को टिकट नहीं दिया, कांग्रेस द्वारा ब्राह्मणों की इस उपेक्षा का समाज उचित समय पर नकारा जायब देगा। ब्राह्मण समाज ने कांग्रेस पार्टी को बहुत कुछ दिया, लेकिन इस बार जो अपमान किया गया है, उसे समाज बदरिस्त नहीं करेगा।

बुकर चिल्ड्रन लिटरचर फेस्टिवल 30 से

जयपुर। जवाहर कला केन्द्र की ओर से होने वाली साहित्यिक गतिविधियों के क्रम में 30 से 31 मार्च तक बुकर चिल्ड्रन लिटरचर फेस्टिवल का आयोजन किया जा रहा है। फेस्टिवल में 27 एक्सपर्ट्स सुबह 11 बजे से शाम 4:30 बजे तक 50 से अधिक सेशंस में 4 से 14 वर्ष के बच्चों से रुबरू होंगे। बुकर में स्टोरी टेलिंग, क्राफ्ट कौशल, डूडल वर्क, स्ट्रेज परफॉर्मेंस, स्क्रीनिंग, बुक स्टॉल और ऑनगोइंग एक्टिविटी होगी। केन्द्र के रिसर्पेन पर एंटी से फेस्टिवल में निःशुल्क हिस्सा लिया जा सकता है।

सड़क हादसों में 2 लोगों की मौत

जयपुर। खोह-नागोरियान और बस्सी क्षेत्र में हुए सड़क हादसे में दो लोगों की मौत हो गई। खोह नागोरियान थाना इलाके में होली के दिन गोनेर रोड पर एक तेज रफ्तार बाइक ने बुजुर्ग को टक्कर मार दी। इससे उसकी मौत हो गई। हादसे के बाद चालक बाइक लेकर भाग निकला।

पुलिस के अनुसार रामगंज निवासी 81 वर्षीय रफीक अहमद किसी काम से लुनियावास आया था। गोनेर रोड पर चेतक भट्टे के पास एक तेज रफ्तार बाइक ने उसे टक्कर मार दी। इससे राहगीर की मौत हो गई। पुलिस के अनुसार चैनपुरा निवासी 20 वर्षीय लोकेश कुमार पैदल ही किसी काम से आगरा रोड होते हुए बस्सी जा रहा था। मोहनपुरा के पास एक तेज रफ्तार कार ने उसे टक्कर मार दी। इससे वह गंभीर रूप से घायल हो गया। घायल अवस्था में उसे अस्पताल में भर्ती करवाया गया, जहां पर उसकी उपचार के दौरान मौत हो गई।